

IT-TRIBUNAL GĦAS-SERVIZZ PUBBLIKU

Digriet tat-Tribunal għas-Servizz Pubbliku (It-Tielet Awla) tal-10 ta' Marzu 2016 – Kozak vs Il-Kummissjoni

(Kawża F-152/15)

(Servizz Pubbliku — Kompetizzjoni ġenerali EPSO/AD/293/14 — Deciżjoni tal-Bord tal-Għażla li l-kandidat ma jiġix ammess għall-eżamijiet fiċ-ċentru ta' evalwazzjoni — Talba għal eżami mill-ġdid — Deciżjoni ġdida tal-Bord tal-Għażla li tikkonferma l-ewwel deciżjoni tiegħu — Komunikazzjoni mill-EPSO ta' risposta motivata — Att purament konfermattiv — Terminu għall-preżentata ta' rikors — Inammissibbiltà manifesta — Artikolu 81 tar-Regoli tal-Proċedura)

(2016/C 145/44)

Lingwa tal-kawża: il-Franċiż

Partijiet

Rikorrenti: Małgorzata Kozak (Varsavja, il-Polonja) (rappreżentant: J. Łojkowska-Paprocka, avukat)

Konvenuta: Il-Kummissjoni Ewropea

Suġġett tal-kawża

Talba għall-annullament tad-deciżjoni tal-EPSO li r-rikorrenti ma tiġix ammess għall-eżami ta' evalwazzjoni tal-kompetizzjoni EPSO/AD/293/14.

Dispożittiv

- 1) Ir-rikors huwa miċhud bħala manifestament inammissibbli.
- 2) M. Kozak għandha tbat i-ispejjeż tagħha.

Rikors ippreżentat fl-24 ta' Jannar 2016 – ZZ vs Il-Kummissjoni

(Kawża F-5/16)

(2016/C 145/45)

Lingwa tal-kawża: l-Ingliż

Partijiet

Rikorrent: ZZ (rappreżentant: O. Mader, avukat)

Konvenuta: Il-Kummissjoni Ewropea

Suġġett u deskrizzjoni tat-tilwima

Annulament tad-deciżjoni tal-Kummissjoni li ma terġax tikklassifika l-kuntratt tar-rikorrent bħala dak ta' membru tal-persunal temporanju jew, alternattivament, kumpens għad-dannu materjali subit.

Talbiet

- tannulla d-deċiżjoni tal-Kummissjoni, tad-9 ta' April 2015, dwar il-klassifikazzjoni mill-ġdid tal-kuntratt tar-rikorrent u – fejn mehtieg – id-deċiżjoni, tat-13 ta' Ottubru 2015 (R/513/15), li tiċhad l-ilment tar-rikorrent;
- alternattivament, tikkundanna lill-Kummissjoni tikkumpensa lir-rikorrent għad-dannu li huwa sofra minhabba ċ-ċahda tat-talba tiegħu għal klassifikazzjoni mill-ġdid.
- tikkundanna lill-Kummissjoni għall-ispejjeż.

Rikors ippreżentat fid-29 ta' Jannar 2016 – ZZ et vs SEAE**(Kawża F-6/16)**

(2016/C 145/46)

*Lingwa tal-kawża: il-Franċiż***Partijiet**

Rikorrenti: ZZ et (rappreżentanti: N. de Montigny u J.-N. Louis, avukati)

Konvenut: Is-Servizz Ewropew għall-Azzjoni Esterna (SEAE)

Suġġett u deskrizzjoni tat-tilwima

L-annulament tar-rendikonti ta' remunerazzjoni tar-rikorrenti ta' Marzu 2015 kif ukoll dawk stabbiliti sussegwentement sa fejn dawn japplikaw id-deċiżjoni tas-SEAE li jitnaqqas l-allowance għall-kundizzjonijiet tal-hajja minn 15 % għal 10 %.

Talbiet

- tiddikjara d-deċiżjoni tad-direttur ġenerali amministrativ tas-SEAE tat-23 ta' Frar 2015 inapplikabbli għar-rikorrenti;
- konsegwentement, tannulla r-rendikont ta' remunerazzjoni tagħhom ta' Marzu 2015, u dawk stabbiliti sussegwentement sa fejn dawn japplikaw allowance għall-kundizzjonijiet tal-hajja ta' 10 %;
- tikkundanna lis-SEAE għall-ispejjeż.

Rikors ippreżentat fl-4 ta' Frar 2016 – ZZ vs Il-Kummissjoni**(Kawża F-7/16)**

(2016/C 145/47)

*Lingwa tal-kawża: il-Franċiż***Partijiet**

Rikorrenti: ZZ (rappreżentanti: C. Mourato, avukat)

Konvenuta: Il-Kummissjoni Ewropea